



വിശ്വാസപരിശീലനം

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

ദുക്നാന തിരുനാൾ

“കർത്താവേ നീ എവിടേക്കു പോകുന്നുവെന്ന് ഞങ്ങൾക്കറിഞ്ഞുകൂടാ. പിന്നെ വഴി ഞങ്ങൾ എങ്ങനെ അറിയും?. ഈശോ പറഞ്ഞു: വഴിയും സത്യവും ജീവനും ഞാനാണ്. എന്നിലൂടെ അല്ലാതെ ആരും പിതാവിന്റെ പക്കലേയ്ക്ക് വരുന്നില്ല”. സ്വർഗ്ഗത്തിലേയ്ക്കുള്ള വഴി കണ്ടെത്തിയവനാണ് നമ്മുടെ പിതാവായ മാർ തോമ്മാശ്ലീഹാ. കുഞ്ഞുങ്ങളെ സ്വർഗ്ഗത്തിലേയ്ക്കുള്ള വഴി പഠിപ്പിക്കുക എന്നതുതന്നെയാണല്ലോ വിശ്വാസപരിശീലനത്തിന്റെ ആത്യന്തിക ലക്ഷ്യം. നമുക്ക് വിശ്വാസം പകർന്നുതന്ന മാർതോമ്മാ ശ്ലീഹായെ അനുകരിച്ച് വിശ്വാസത്തിൽ ആഴപ്പെട്ടു ജീവിക്കുവാനും മിശിഹായ്ക്കു സാക്ഷ്യം വഹിക്കുവാനും നമുക്കു പരിശ്രമിക്കാം. ദുക്നാനത്തിരുനാളിന്റെ മംഗളങ്ങൾ ഏവർക്കും ആശംസിക്കുന്നു.

1. വിശ്വാസപരിശീലന പ്രവർത്തനവർഷ ഉദ്ഘാടനം

2020 -2021 അധ്യായനവർഷത്തെ വിശ്വാസപരിശീലന പ്രവർത്തനങ്ങൾ ജൂൺ 07 ഞായറാഴ്ചത്തെ വി. കുർബാനയ്ക്കുശേഷം അഭിവന്ദ്യ മാർ ജോർജ്ജ് തെരേസാട്ട് പിതാവ് ഉദ്ഘാടനം ചെയ്തു. ഈ വർഷത്തെ പ്രത്യേക സാഹചര്യത്തിൽ വിശ്വാസപരിശീലനം എപ്രകാരം ഓൺലൈൻ ആയി നടത്തുവാൻ സാധിക്കുമെന്നതിനെക്കുറിച്ച് അഭിവന്ദ്യപിതാവ് മാതാപിതാക്കളോടും കുട്ടികളോടും സംസാരിച്ചു. അതിരൂപതയുടെ Youtube ചാനലിലൂടെയും Facebook പേജിലൂടെയുമാണ് ഉദ്ഘാടനം സംപ്രേഷണം ചെയ്തത്.

2. പ്രവർത്തനവർഷ ഒരുക്ക ആരാധന

അതിരൂപതയിലെ വിശ്വാസപരിശീലകർക്കും മാതാപിതാക്കൾക്കും കുട്ടികൾക്കുമായി പരിയാരം മദർഹോം ധ്യാനകേന്ദ്രത്തിൽവെച്ച് ദിവ്യകാരുണ്യ ശുശ്രൂഷ ആരാധന നടത്തി. മദർഹോം ഡയറക്ടർ റവ. ഫാ. സെബാസ്റ്റ്യൻ പുതുപ്പള്ളിൽ ആരാധനയ്ക്ക് നേതൃത്വം നല്കി. വചനാഗ്നി ടെലിവിഷന്റെ Youtube ചാനൽ വഴിയും Facebook പേജിലൂടെയുമാണ് ആരാധന സംപ്രേഷണം ചെയ്തത്.

3. “ഈശോയെ അറിയാൻ” വിശ്വാസപരിശീലനം ഭവനങ്ങൾ

ജൂലൈ - 2020

ളിൾ

ക്ലാസ്സുകളിൽ ഒരുമിച്ചുകൂടി റഗുലർ സൺഡേസ്കൂൾ വിശ്വാസപരിശീലനം നടത്തുവാൻ കോവിഡ് 19-ന്റെ പശ്ചാത്തലത്തിൽ സാധിക്കാത്തതിനാൽ വിശ്വാസപരിശീലന ക്ലാസ്സുകൾ നമ്മുടെ അതിരൂപതയിൽ ഓൺലൈൻ ആയി ആരംഭിച്ചു. ജൂൺ 14 ഞായറാഴ്ചത്തെ വി. കുർബാനയ്ക്കുശേഷം മാർ ജോസഫ് പാപ്പാനി പിതാവ് ഓൺലൈൻ ക്ലാസ്സുകൾ ഉദ്ഘാടനം ചെയ്തു. ക്ലാസ്സുകൾ വിശ്വാസപരിശീലന കേന്ദ്രത്തിന്റെ Youtube ചാനൽ വഴിയും വാട്ട്സ്ആപ്പ് ഗ്രൂപ്പുകൾ വഴിയും കുട്ടികളിലേയ്ക്ക് എത്തിക്കുന്നു.

4. ഓൺലൈൻ വിശ്വാസപരിശീലനം - നിർദ്ദേശങ്ങൾ

ഞായറാഴ്ച നമ്മൾ കുട്ടികളുടെ വിശ്വാസപരിശീലനത്തിനായി മാറ്റി വച്ച ദിവസമാണല്ലോ. രാവിലെ 10 മണിക്കാണ് വിശ്വാസപരിശീലനക്ലാസ്സുകൾ ആരംഭിക്കുന്നത്. ആ സമയം തന്നെ നമുക്കും ഉണർവുള്ള അധ്യാപകരാകാം. ചില പ്രായോഗിക നിർദ്ദേശങ്ങൾ താഴെ കൊടുക്കുന്നു.

a. വിശ്വാസപരിശീലനകേന്ദ്രം തയ്യാറാക്കുന്ന ക്ലാസ്സുകളുടെ ലിങ്ക് കുട്ടികൾക്ക് അയച്ചുകൊടുക്കുക. ക്ലാസ്സുകൾ കുട്ടികൾ കാണുന്നുണ്ടെന്ന് ഉറപ്പുവരുത്തുക.

b. പാഠഭാഗത്തെ സംബന്ധിച്ച് കുട്ടിച്ചേർക്കേണ്ടുന്ന നമ്മുടെ അറിവും അനുഭവങ്ങളും Voice clip/Text message എന്നീ മാർഗ്ഗങ്ങൾവഴി കുട്ടികളുമായി പങ്കുവയ്ക്കുക.

c. ഓരോ പാഠഭാഗത്തിന്റെയും നോട്ടുകൾ തയ്യാറാക്കി ഫോട്ടോ എടുത്ത് വാട്ട്സ്ആപ്പ് ഗ്രൂപ്പിലേയ്ക്ക് പോസ്റ്റ് ചെയ്യുവാൻ കുട്ടികളോട് ആവശ്യപ്പെടുക. വീഡിയോ ക്ലാസ്സിൽ നൽകുന്ന ഹോംവർക്കുകൾ കൂടാതെ ക്ലാസ്സു അധ്യാപകർക്ക് വേറെ വർക്കുകൾ നൽകാവുന്നതാണ്.

d. ഓൺലൈൻ ക്ലാസ്സുകളിൽ പങ്കെടുക്കുകയും ഹോംവർക്കുകൾ പൂർത്തിയാക്കുകയും ചെയ്യുന്ന കുട്ടികൾക്ക് ഹാജരും Internal mark ഉം നൽകുന്നത് നല്ലതാണ്.

e. വാട്ട്സ്ആപ്പ് സൗകര്യം ഇല്ലാത്ത കുട്ടികളെ പ്രത്യേകം പരിഗണിക്കണം. അങ്ങനെയുള്ള കുട്ടികളെ ക്ലാസ്സ് ടീച്ചർ ഫോൺ വിളിച്ച് ആവശ്യമായ ക്രമീകരണങ്ങൾ നടത്തണം. പാഠപുസ്തകം ലഭിച്ചിട്ടുണ്ടെന്ന് ഉറപ്പുവരുത്തണം.

f. വിശുദ്ധരെ പരിചയപ്പെടൽ, സഭാത്മക വാർത്തകൾ, നമസ്കാരങ്ങൾ, ഭക്തിഗാനങ്ങൾ, വചനവിചിന്തനം, ബൈബിൾ ക്വിസ്സ്, കൂടുംബത്തിൽ ചെയ്ത നന്മപ്രവൃത്തികളെക്കുറിച്ചുള്ള അനുഭവസാക്ഷ്യം, പാഠഭാഗത്തെ തിരുവചനങ്ങൾ പഠിച്ച് അവതരിപ്പിക്കുക തുടങ്ങിയ പ്രവർത്തനങ്ങൾ ഓരോ

ഞായരാഴ്ചയും ചെയ്യുന്നതിന് ക്ലാസ്സിലെ കുട്ടികളെ നിശ്ചയിക്കുകയും അവർ അവ ഗ്രൂപ്പിൽ പങ്കുവയ്ക്കുന്നത് പ്രോത്സാഹിപ്പിക്കുകയും ചെയ്യുക.

g. കുടുംബമാണല്ലോ പ്രഥമ വിശ്വാസപരിശീലനവേദി. ഗാർഹിക വിശ്വാസപരിശീലനം നൽകി സ്വന്തം മക്കളെ വിശ്വാസത്തിൽ വളർത്തുന്നതിനും ആഴപ്പെടുത്തുന്നതിനും ആവശ്യമായ പ്രോത്സാഹനം മാതാപിതാക്കൾക്ക് നൽകുക. ഓൺലൈൻ ക്ലാസ്സുകളിലെ കുട്ടികളുടെ പങ്കാളിത്തം, ഹോംവർക്കുകൾ തയ്യാറാക്കി നൽകുന്നത്, പാഠഭാഗങ്ങൾ പഠിക്കുന്നത് തുടങ്ങിയ കാര്യങ്ങൾ യഥാസമയം മാതാപിതാക്കളെ അറിയിക്കുക.

h. എല്ലാ കുട്ടികൾക്കും പാഠപുസ്തകം ലഭിച്ചിട്ടുണ്ട് എന്ന് ഉറപ്പുവരുത്തേണ്ടത് ക്ലാസ്സീച്ചറിന്റെ ഉത്തരവാദിത്വമാണ്.

i. ഉത്തരവാദിത്വമുള്ള വിശ്വാസപരിശീലകരെന്ന നിലയിൽ എന്റെ ക്ലാസ്സിലെ കുട്ടികൾ വിശ്വാസത്തിലും, സന്മാർഗ്ഗചിന്തയിലും, മൂല്യബോധത്തിലും വളരുന്നതിന് ആത്മാർത്ഥമായി പരിശ്രമിക്കണം. ഓൺലൈൻ വിശ്വാസപരിശീലന ക്ലാസ്സുകൾ വിജയത്തിലെത്തണമെങ്കിൽ വിശ്വാസപരിശീലകരുടെ നിസ്വാർത്ഥമായ സഹകരണം കൂടിയേ തീരൂ എന്നത് ഓർമ്മിക്കുമല്ലോ.

5. സ്റ്റാഫ് മീറ്റിംഗ്

എല്ലാ സൺഡേസ്കൂളുകളും ബഹു. വികാരിയച്ചന്റെ അധ്യക്ഷതയിൽ സ്റ്റാഫ് മീറ്റിംഗ് നടത്തണം. ജൂലൈ രണ്ടാമത്തെ ആഴ്ചയിൽ മീറ്റിംഗ്കൂടി ഓൺലൈൻ ക്ലാസ്സുകളിലെ കുട്ടികളുടെ പങ്കാളിത്തവും വിശ്വാസവളർച്ചയും വിലയിരുത്തണം.

6. ഹെഡ്മാസ്റ്റേഴ്സ് കോൺഫറൻസ്

2020-2021 പ്രവർത്തനവർഷത്തെ ഹെഡ്മാസ്റ്റേഴ്സ് കോൺഫറൻസ് സൺഡേസ്കൂൾ റെഗുലർ ക്ലാസ്സുകൾ ആരംഭിച്ചതിനുശേഷമായിരിക്കും നടത്തുക (തീയതി പിന്നീട് അറിയിക്കുന്നതായിരിക്കും).

7. ഫൊറോന കമ്മിറ്റി

ബഹു. ഫൊറോന ഡയറക്ടറച്ചൻ അധ്യക്ഷനായുള്ള ഫൊറോന കമ്മിറ്റിയാണ് ഫൊറോനയിലെ വിശ്വാസപരിശീലനപ്രവർത്തനങ്ങൾക്ക് നേതൃത്വം കൊടുക്കുന്നത്. അതിരൂപത വിസിറ്ററും ഫൊറോന കമ്മിറ്റിയിലെ അംഗമാണ്. ഫൊറോന പ്രസിഡന്റ്, സെക്രട്ടറി, വിസിറ്റർ എന്നിവരിൽ ആരെയെങ്കിലും പുതുതായി തിരഞ്ഞെടുത്തിട്ടുണ്ടെങ്കിൽ അവരുടെ പേര്, അഡ്രസ്സ് മുതലായവ ഓഫീസിലേയ്ക്ക് നൽകേണ്ടതാണ്.

8. പുതിയ ഹെഡ്മാസ്റ്റർ

പുതിയ ഹെഡ്മാസ്റ്റർമാരെ നിയമിക്കുമ്പോൾ അവരുടെ വിലാസവും മറ്റു വിവരങ്ങളും ബന്ധപ്പെട്ടവർ രേഖാമൂലം ഓഫീസിൽ അറിയിക്കേണ്ടതാണ്.

9. നന്ദി..... ആശംസകൾ

ആലക്കോട്, നെല്ലിക്കോമ്പൊയിൽ, വെള്ളരിക്കുണ്ട് എന്ന ഫൊറോനകളിലെ വിശ്വാസപരിശീലനപ്രവർത്തനങ്ങൾക്ക് നേതൃത്വം നൽകിയ വെരി. റവ. ഫാ. ആന്റണി ആനക്കല്ലിൽ, വെരി. റവ. ഫാ. ജോസഫ് ആനിത്താനം, വെരി. റവ. ഫാ. ആന്റണി തൈക്കേമുറി എന്നിവർക്ക് വിശ്വാസപരിശീലന കേന്ദ്രത്തിന്റെ ഹൃദ്യമായ നന്ദി. മേൽപ്പറഞ്ഞ ഫൊറോനകളിൽ പുതിയ ഡയറക്ടർമാരായി നിയമിതരായിരിക്കുന്ന വെരി. റവ. ഫാ. മാണി ആട്ടേൽ, വെരി. റവ. ഫാ. ജോസഫ് കാവനാടിയിൽ, വെരി. റവ. ഫാ. മാത്യു ഇളംതുരുത്തിപ്പടവിൽ എന്നിവർക്ക് അഭിനന്ദനങ്ങളും ആശംസകളും നേരുന്നു.

10. പാഠപുസ്തകവിതരണം

പാഠപുസ്തകങ്ങളുടെ വിതരണം ഏകദേശം പൂർത്തിയായി കഴിഞ്ഞു. ഇനിയും പാഠപുസ്തകങ്ങൾ വാങ്ങാത്ത സൺഡേസ്കൂളുകൾ എത്രയും പെട്ടെന്നുതന്നെ പുസ്തകങ്ങൾ വാങ്ങി വിതരണം നടത്തേണ്ടതാണ്. തികൾ മുതൽ ശനിവരെയുള്ള ദിവസങ്ങളിൽ രാവിലെ 9.30 മുതൽ വൈകുന്നേരം 5 മണിവരെ ഓഫീസ് തുറന്നു പ്രവർത്തിക്കുന്നതാണ്.

11. പാഠപുസ്തകങ്ങളുടെ വില

- ക്ലാസ്സ് I - IV - 30 രൂപ
- ക്ലാസ്സ് V - XII - 35 രൂപ

12. ആമുഖസെമിനാർ ജൂലൈ 11-14 (ഓൺലൈൻ)

വിശ്വാസപരിശീലകർക്കായി ജൂലൈ 11 മുതൽ 14 വരെയുള്ള തീയതികളിൽ ആമുഖസെമിനാർ ഓൺലൈൻ ആയി സംഘടിപ്പിക്കുന്നു. ഒരു മണിക്കൂർ ദൈർഘ്യമുള്ള 3 ക്ലാസ്സുകളായിരിക്കും ഒരു ദിവസം ഉണ്ടാവുക. പങ്കെടുക്കാൻ ആഗ്രഹിക്കുന്നവർ Zoom App download ചെയ്യേണ്ടതാണ്. 100 രൂപയാണ് രജിസ്ട്രേഷൻ ഫീസ്. ബഹു. ഹെഡ്മാസ്റ്റർ പങ്കെടുക്കാൻ ആഗ്രഹിക്കുന്നവരുടെ പേരും ഫോൺ നമ്പറും വാട്ട്സ്ആപ്പ് ഗ്രൂപ്പിൽ ഇടേണ്ടതാണ്. ജൂലൈ 8 നുള്ളിൽ പേര് രജിസ്റ്റർ ചെയ്യണം.

13. മോഡൽ ക്ലാസ്സുകൾ

Sign Method അനുസരിച്ച് ബോധനോപാധികളുടെ സഹായത്തോടെ ഒത്തിരിയേറെ വിശ്വാസപരിശീലകർ മോഡൽ ക്ലാസ്സുകൾ എടുക്കുകയും അതിന്റെ വീഡിയോ വിശ്വാസപരിശീലന കേന്ദ്രത്തിലേക്ക് അയച്ചുതരികയും ചെയ്യും. എല്ലാവർക്കും സ്നേഹപൂർവ്വം നന്ദി പറയുന്നു.

14. നവോദയ, സ്പോർട്സ് സ്കൂളുകളിലെ കുട്ടികളുടെ വിശ്വാസപരിശീലനം

സൺഡേസ്കൂളുകളിൽ റഗുലറായി പഠിക്കുവാൻ സാധിക്കാത്ത 6 മുതൽ 12 വരെ ക്ലാസ്സുകളിൽ പഠിക്കുന്ന നവോദയ, സ്പോർട്സ് സ്കൂളുകളിലെ കുട്ടികൾക്ക് മാത്രമായുള്ള അവധിക്കാല വേദപാഠ ക്ലാസ്സുകൾ ഈ വർഷം നടത്തുവാൻ സാധിച്ചിരുന്നില്ല. അവർക്കുള്ള ക്രമീകരണങ്ങൾ താഴെ പറയുംവിധമായിരിക്കും.

1. കഴിഞ്ഞ അധ്യയനവർഷം (2019-2020) 6 മുതൽ 11 വരെ ക്ലാസ്സുകളിൽ പഠിക്കേണ്ടിയിരുന്ന കുട്ടികൾ ഇടവകയിലെ ക്ലാസ്സ് ടീച്ചറിന്റെ സഹായത്തോടെ പാഠഭാഗങ്ങൾ പഠിക്കേണ്ടതാണ്. അവർക്കുള്ള പരീക്ഷ ഓഗസ്റ്റ് മാസത്തിൽ ഇടവകാതലത്തിൽതന്നെ നടത്തി അടുത്ത ക്ലാസ്സിലേയ്ക്ക് പ്രൊമോഷൻ നൽകാവുന്നതാണ്.

2. 2019-2020 പ്രവർത്തനവർഷത്തിൽ പന്ത്രണ്ടാം ക്ലാസ്സിൽ വിശ്വാസപരിശീലനം നേടേണ്ടിയിരുന്ന നവോദയ, സ്പോർട്സ് സ്കൂളുകളിലെ കുട്ടികൾ ഇടവകയിൽ ക്ലാസ്സ് ടീച്ചറിന്റെ സഹായത്തോടെ പാഠഭാഗങ്ങൾ പഠിക്കേണ്ടതാണ്. അവർക്കുള്ള ഡിപ്ലോമ പരീക്ഷ ഓഗസ്റ്റ് 9 ഞായറാഴ്ച ഉച്ചകഴിഞ്ഞ് 2 മുതൽ 4 വരെ വിശ്വാസപരിശീലന കേന്ദ്രം നടത്തുന്നതാണ്. ബഹു. ഹെഡ്മാസ്റ്റർ ജൂലൈ 26 നുള്ളിൽ കുട്ടികളുടെ പേരുവിവരങ്ങൾ ഓഫീസിൽ നൽകേണ്ടതാണ്.

15. ഡിപ്ലോമ - സേ പരീക്ഷ

2019-2020 പ്രവർത്തനവർഷത്തിൽ നടത്തിയ ഡിപ്ലോമ പരീക്ഷയിൽ തോറ്റ കുട്ടികൾക്കുള്ള സേ പരീക്ഷ ഓഗസ്റ്റ് 9 ഞായറാഴ്ച ഉച്ചകഴിഞ്ഞ് 2 മുതൽ 4 വരെ അതാത് ഇടവകകളിൽ വെച്ച് നടത്തുന്നതാണ്. ബഹു. ഹെഡ്മാസ്റ്റർ സേ പരീക്ഷ എഴുതുന്നവരുടെ വിവരങ്ങൾ ജൂലൈ 26 നുള്ളിൽ ഓഫീസിൽ നൽകേണ്ടതാണ്

16. സ്മാർട്ട് കാറ്റക്കിസം വെബ് പോർട്ടൽ

വിശ്വാസപരിശീലന ക്ലാസുകളും പാഠ്യപദ്ധതിയും വിദ്യാർത്ഥികൾക്കും അധ്യാപകർക്കും കൂടുതൽ ആകർഷകവും ഫലപ്രദവുമാക്കുന്നതിനായി സ്മാർട്ട് കാറ്റക്കിസം പദ്ധതിയും വെബ് പോർട്ടലും സീറോ മലബാർ വിശ്വാസപരിശീലന കമ്മീഷൻ ആരംഭിച്ചിട്ടുണ്ട്. ഒന്നു മുതൽ പന്ത്രണ്ടു വരെ ക്ലാസുകളിലെ പാഠഭാഗങ്ങൾ, പഠനസഹായികൾ, പവർ പോയിന്റ് പ്രസന്റേഷൻ, അനുബന്ധ പ്രവർത്തനങ്ങൾ etc. എന്നിവയുടെ ഡിജിറ്റൽ പതിപ്പുകൾ ഇനി www.smsmartcatechism.org എന്ന വെബ് പോർട്ടലിലൂടെ ലഭിക്കും. ലോക്ഡൗൺ കാലഘട്ടത്തിൽ വിശ്വാസപരിശീലനം ഓൺലൈനായി നാം നടത്തുമ്പോൾ ഈ വെബ്സൈറ്റ് കൂടുതൽ ഉപകാരപ്രദമാണെന്ന കാര്യം ജൂലൈ - 2020

ഓർമ്മിക്കുമല്ലോ.

17. വിവിധ കുടിശികകൾ

2019-2020 വർഷത്തെ കുട്ടികളുടെ ഫണ്ട്, ചോദ്യപേപ്പർ തുക, ഗിരിദീപം വരിസംഖ്യ എന്നിവ അടയ്ക്കാത്തവർ എത്രയും പെട്ടെന്ന് അടച്ച് സഹകരിക്കുമല്ലോ. ഓഫീസിൽ അടയ്ക്കുവാനുള്ള തുകകൾ ബാങ്കുവഴി ട്രാൻസ്ഫർ ചെയ്യാൻ സാധിക്കും. അപ്രകാരം ചെയ്യുന്നവർ പണം അടച്ചതിനുശേഷം ഓഫീസിൽ വിളിച്ച് അറിയിക്കേണ്ടതാണ്. രസീത് അയച്ചുതരുന്നതാണ് (ഫോൺ: 0490 2344430). താഴെ കൊടുത്തിരിക്കുന്ന അക്കൗണ്ടിലേയ്ക്കാണ് തുകകൾ അയക്കേണ്ടത്.

A/c Holder : Department of Catechesis
A/c No : 0078053000073503, IFSC : SIBL 0000078
Bank : South Indian Bank, Thalassery

18. ദിയാക്കോണിയ

ജൂൺ - ജൂലൈ മാസങ്ങളിൽ ചെയ്യേണ്ട കർമ്മപദ്ധതികൾ

- 1) കാർഷിക സെമിനാർ
 - a) ആരോഗ്യവും പച്ചക്കറിയും b) അടക്കളയും അടുക്കളത്തോട്ടവും
 - c) ജൈവവളത്തിന്റെ പ്രാധാന്യം
- 2) ഒരു വീട് ഒരു മുരിങ്ങ 3) അറിയാം കുമ്പളങ്ങയെ 4) ഗ്രീൻ മിഷൻ 5) കൃഷി പാഠം 6) നാട്ടറിവ് 7) ന്യൂനപക്ഷ അവകാശങ്ങൾ

സ്നേഹത്തോടെ,

ഫാ. ജോസഫ് വേങ്ങക്കുന്നേൽ	ഫാ. ജേക്കബ് വെണ്ണായപ്പിള്ളിൽ
അസി. ഡയറക്ടർ	ഡയറക്ടർ, 9447952958

ജൂലൈ - 2020

জুলাই - ২০২০